



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 20-04-2024

പ്രധാനവാർത്തകൾ

1. സംസ്ഥാനത്ത് വോട്ടെടുപ്പിന് ഇനി അഞ്ച് നാൾ. പ്രചാരണത്തിന് ചുടേറുന്നു; പ്രചരണത്തിൽ സജീവമായി ദേശീയ നേതാക്കൾ.
2. ലോക്സഭാ തിരഞ്ഞെടുപ്പിന്റെ മൂന്നാം ഘട്ടത്തിനുള്ള നാമനിർദ്ദേശ പത്രികകളുടെ സൂക്ഷ്മപരിശോധന ഇന്ന്.
3. തൃശൂർപുരത്തിൽ പാറമേക്കാവിന്റെയും തിരുവമ്പാടിയുടെയും വെടിക്കെട്ട് പൂർത്തിയായി. പകൽപ്പുരം പുരോഗമിക്കുന്നു.
4. ഡെങ്കിപ്പനിയും പക്ഷിപ്പനിയും പടരുന്ന സാഹചര്യത്തിൽ സംസ്ഥാനത്ത് ആരോഗ്യ ജാഗ്രതാ നിർദ്ദേശം.
5. ഐപിഎല്ലിൽ ഇന്ന് ഡൽഹി ക്യാപ്പിറ്റൽസ് സൺ റൈസേഴ്സ് ഹൈദരാബാദിനെ നേരിടും.

കേരളം-പ്രചാരണം

സംസ്ഥാനത്ത് 20 ലോക്സഭാ മണ്ഡലങ്ങളിലേക്കുള്ള വോട്ടെടുപ്പിന് ഇനി 5 നാൾ. പ്രചാരണം ഊർജ്ജിതമാക്കാൻ രാഷ്ട്രീയ പാർട്ടികളുടെ ദേശീയ നേതാക്കൾ സജീവമാണ്. യുഡിഎഫ് സ്ഥാനാർത്ഥികളുടെ പ്രചാരണാർത്ഥം എഐസിസി ജനറൽ സെക്രട്ടറി പ്രിയങ്കാഗാന്ധി സംസ്ഥാനത്തെത്തി. ചാലക്കുടി ലോക്സഭാ മണ്ഡല സ്ഥാനാർത്ഥി ബെന്നി ബെഹനാന് വേണ്ടി എരിയാട് നടക്കുന്ന പൊതു സമ്മേളനത്തിൽ ശ്രീമതി പ്രിയങ്കാഗാന്ധി പങ്കെടുക്കുകയാണ്. .തുടർന്ന് യുഡിഎഫ് സ്ഥാനാർത്ഥി ആന്റോ ആന്റണിക്ക് വേണ്ടി പത്തനംതിട്ടയിൽ നടക്കുന്ന പൊതുസമ്മേളനത്തിനു ശേഷം തിരുവനന്തപുരത്ത് ശശി തരൂരിന്റെ റോഡ് ഷോയിലും ശ്രീമതി പ്രിയങ്കാഗാന്ധി പങ്കെടുക്കും. സി പി ഐ ദേശീയ ജനറൽ സെക്രട്ടറി ഡി രാജ ഇന്ന് വയനാട്ടിൽ പ്രചാരണത്തിനെത്തുന്നുണ്ട്. വൈകിട്ട് മാനന്തവാടിയിൽ ആനി രാജയുടെ റോഡ് ഷോ ഉദ്ഘാടനം ചെയ്യും. മുഖ്യമന്ത്രി പിണറായി വിജയൻ ഇന്ന് വടകര മണ്ഡലത്തിലെ തെരഞ്ഞെടുപ്പ് പൊതുയോഗങ്ങളിൽ പങ്കെടുക്കും. പുറമേരി, കൊയിലാണ്ടി, പാനൂർ എന്നിവിടങ്ങളിൽ അദ്ദേഹം പങ്കെടുക്കും.

ഇലക്ഷൻ - തലസ്ഥാനം

തിരുവനന്തപുരം ലോക്സഭാ മണ്ഡലത്തിൽ മൂന്ന് മുന്നണികളുടെയും സ്ഥാനാർത്ഥികൾ ശക്തമായ പ്രചാരണത്തിലാണ്. സിറ്റിങ് എം പി യും യു ഡി എഫ് സ്ഥാനാർത്ഥിയുമായ ശശി തരൂർ ഇന്ന് പാറശാല നിയമസഭാ മണ്ഡലത്തിലാണ് പര്യടനം നടത്തുന്നത്. രാവിലെ കോവില്ലൂർ പാലത്ത് നിന്നാരംഭിച്ച ശശി തരൂരിന്റെ പര്യടനം 48 ഓളം സ്ഥലങ്ങളിലൂടെ സഞ്ചരിച്ച ശേഷം ഉച്ചയ്ക്ക് 1 മണിക്ക് കൈവൻ കാലയിൽ സമാപിക്കും. തുടർന്ന് വൈകുന്നേരം 3.30 മുതൽ 4.50 വരെ നടക്കുന്ന റോഡ് ഷോയിൽ ഐ ഐ സി സി ജനറൽ സെക്രട്ടറി പ്രിയങ്കാഗാന്ധി പങ്കെടുക്കും. എൽ ഡി എഫ്

സ്ഥാനാർത്ഥി പന്യൻ രവീന്ദ്രൻ ഇന്ന് അമ്പൂരി, വെള്ളൂർ പഞ്ചായത്തുകളിൽ ആണ് പര്യടനം നടത്തുന്നത്. രാവിലെ ശുരവൈക്കാണിയിൽ നിന്ന് ആരംഭിച്ച പര്യടനം മന്ത്രി ജി ആർ അനിൽ ഉദ്ഘാടനം ചെയ്തു. 60 ഓളം സ്വീകരണങ്ങൾ ഏറ്റു വാങ്ങി രാത്രി 8.30 ഓടെ വെള്ളൂറയിൽ സമാപിക്കും. എൻ ഡി എ സ്ഥാനാർത്ഥി രാജീവ് ചന്ദ്രശേഖർ അനന്തപുരി മഹിളാ കൂട്ടായ്മയിൽ കേന്ദ്രമന്ത്രി പങ്കെടുത്തു. . ഇതിനു ശേഷം രാജീവ് ചന്ദ്രശേഖർ ഉദയ് പാലസ് ഓഡിറ്റോറിയത്തിൽ നടക്കുന്ന സ്റ്റുഡൻ്റ് കോൺക്രൈവിൽ പങ്കെടുക്കും. തുടർന്ന് നഗരത്തിലെ സ്വകാര്യ ഹോട്ടലിൽ വിവിധ ഫുട്ബോൾ ക്ലബ്ബ് ഭാരവാഹികളുമായി അദ്ദേഹം കൂടിക്കാഴ്ച നടത്തും. കായികതാരം അഞ്ജു ബോബി ജോർജ് പരിപാടിയിൽ പങ്കെടുക്കും. അതിനു ശേഷം ആറ്റുകാലിലും ശ്രീ രാജീവ് ചന്ദ്രശേഖർ പര്യടനം നടത്തും.

മണ്ഡലങ്ങളിലൂടെ (ഇൻട്രോ)

തൃശൂർ ലോക്സഭാ മണ്ഡലത്തിൽ പുരത്തിന്റെ ആവേശത്തിനൊപ്പം തന്നെ തെരഞ്ഞെടുപ്പ് പ്രചാരണ പരിപാടികളും മുന്നോട്ടു നീങ്ങുകയാണ്.

കൂടുതൽ വിവരങ്ങളുമായി ആകാശവാണി തൃശൂർ ജില്ലാ പ്രതിനിധി ഭരിത പ്രതാപ്.....
(വോയ്സ്)

കണ്ണൂർ - പോസ്റ്റൽ വോട്ടിങ്

കണ്ണൂർ ലോക്സഭാ മണ്ഡലത്തിലെ മാധ്യമ പ്രവർത്തകരുൾപ്പെടെയുള്ള അവശ്യ സർവ്വീസ് വോട്ടർമാർക്കുള്ള പോസ്റ്റൽ വോട്ടിങ്ങ് രാവിലെ ആരംഭിച്ചു. ഏഴ് നിയമസഭാ മണ്ഡലത്തിലും ഒരുക്കിയിട്ടുള്ള ഒരു വോട്ടിംഗ് കേന്ദ്രത്തിൽ തികളാഴ്ച വൈകിട്ട് അഞ്ചുവരെ വോട്ടു ചെയ്യാം. വടകര ലോക്സഭാ മണ്ഡല പരിധിയിലുള്ള തലശ്ശേരി,

കുത്തുപറമ്പ് നിയമസഭാ മണ്ഡലത്തിലും പോസ്റ്റൽ വോട്ടിംഗ് തുടങ്ങി. കാസർകോട് ലോക്സഭാ മണ്ഡലത്തിൽ ഉൾപ്പെടുന്ന പയന്നൂർ, കല്ല്യാശ്ശേരി നിയമസഭാ മണ്ഡലങ്ങളിൽ നാളെയാണ് പോസ്റ്റൽ വോട്ടിങ്ങ് ആരംഭിക്കുക.

സസ്പെൻഡ് ചെയ്യൂ

വീട്ടിലെത്തി വോട്ട് ചെയ്യിക്കുന്നതിൽ കണ്ണൂർ നിയോജക മണ്ഡലത്തിലെ 70 -ാം നമ്പർ ബൂത്തിലെ ഒരു വോട്ട് തെറ്റിദ്ധരിപ്പിച്ച് ആശ്ചര്യം നേടുന്ന ചെയ്തെന്ന പരാതിയിൽ പോളിങ്ങ് ഓഫീസറെയും ബിഎൽഒയെയും ജില്ലാ തിരഞ്ഞെടുപ്പ് ഓഫീസർ അരുൺ കെ വിജയൻ സസ്പെൻഡ് ചെയ്തു. നിയമസഭാ മണ്ഡലം അസി. റിട്ടേണിങ്ങ് ഓഫീസർ ടൗൺ പൊലീസ് സ്റ്റേഷനിൽ ഇതുസംബന്ധിച്ച് പരാതി നൽകിയിട്ടുണ്ട്. വിശദമായ അന്വേഷണത്തിന് ഉദ്യോഗസ്ഥരെ ചുമതലപ്പെടുത്തി. 24 മണിക്കൂറിനുള്ളിൽ അന്വേഷിച്ച് റിപ്പോർട്ട് നൽകാനാണ് നിർദ്ദേശിച്ചിട്ടുള്ളത്. ചെയ്ത വോട്ടിന്റെ സാധുത സംബന്ധിച്ചും തുടർ നടപടികളെക്കുറിച്ചും കേന്ദ്ര തിരഞ്ഞെടുപ്പ് കമ്മീഷന്റെ നിർദ്ദേശങ്ങൾ തേടിയിട്ടുണ്ട്.

കമ്മീഷനിങ്ങ് ഇന്ന് പൂർത്തിയാകും

സംസ്ഥാനത്ത് വോട്ടെടുപ്പ് യന്ത്രങ്ങളുടെ കമ്മീഷനിങ്ങ് ഇന്ന് പൂർത്തിയാകും. ക്രമനമ്പർ, സ്ഥാനാർത്ഥികളുടെ പേര്, ഫോട്ടോ, ചിഹ്നം എന്നിവ അടങ്ങിയ ബാലറ്റ് പേപ്പറും വിവിപാറ്റ് സ്റ്റിപ്പിൽ പ്രിൻ്റ് ചെയ്യേണ്ട ക്രമനമ്പർ, പേര്, ചിഹ്നം എന്നിവ വിവിപാറ്റ് മെഷീനിലും സെറ്റ് ചെയ്യുന്ന പ്രക്രിയയാണ് കമ്മീഷനിങ്ങ്. 140 കേന്ദ്രങ്ങളിലാണ് കമ്മീഷനിങ്ങ് നടക്കുന്നത്.

നിരീക്ഷകർ

20 പൊതുനിരീക്ഷകരും 20 ചെലവ് നിരീക്ഷകരും 10 പൊലീസ് നിരീക്ഷകരും ആണ് സംസ്ഥാനത്ത് പ്രവർത്തിക്കുന്നത്. മാർച്ച്

മൂന്ന് മുതൽ തുടങ്ങിയ നിരീക്ഷരുടെ പ്രവർത്തനം വോട്ടെണ്ണൽ പൂർത്തിയാകുന്നത് വരെ തുടരും.

മഷി

സംസ്ഥാനത്തെ 20 ലോക്സഭ മണ്ഡലങ്ങളിലേക്കുള്ള തിരഞ്ഞെടുപ്പിന് നാളുകൾ മാത്രം അവശേഷിക്കെ വിരലിൽ പുരട്ടാനുള്ള മഷി മുഴുവൻ വിതരണ കേന്ദ്രങ്ങളിലും എത്തി. 63,100 കുപ്പി മഷിയാണ് സംസ്ഥാനത്ത് ഉപയോഗിക്കുന്നത്. 25,231 ബൂത്തുകളിലേക്ക് ആവശ്യമുള്ളതിന്റെ രണ്ടര ഇരട്ടി മഷിക്കുപ്പികളാണ് എത്തിച്ചിട്ടുള്ളത്.

വോട്ടെടുപ്പ് - മൂന്നാംഘട്ടം

ലോക്സഭാ തിരഞ്ഞെടുപ്പിന്റെ മൂന്നാം ഘട്ടത്തിനുള്ള നാമനിർദ്ദേശ പത്രിക സമർപ്പണം അവസാനിച്ചു. പത്രികകളുടെ സൂക്ഷ്മപരിശോധന ഇന്ന് നടക്കും. തികളാഴ്ചയാണ് സ്ഥാനാർത്ഥിത്വം പിൻവലിക്കാനുള്ള അവസാന ദിവസം. മൂന്നാം ഘട്ടത്തിൽ 10 സംസ്ഥാനങ്ങളിലെയും രണ്ട് കേന്ദ്രഭരണ പ്രദേശങ്ങളിലെയും 94 പാർലമെന്റ് സീറ്റുകളിലേക്കാണ് വോട്ടെടുപ്പ് നടക്കുക. മെയ് ഏഴിനാണ് വോട്ടെടുപ്പ്.

തിരഞ്ഞെടുപ്പ് - ആദ്യഘട്ടം

ലോക്സഭാ തിരഞ്ഞെടുപ്പിന്റെ ആദ്യഘട്ട വോട്ടെടുപ്പ് നടന്ന 102 സീറ്റുകളിൽ 62.37 ശതമാനത്തിലധികം പോളിങ്.

21 സംസ്ഥാനങ്ങളിലും കേന്ദ്ര ഭരണ പ്രദേശങ്ങളിലുമായി 102 മണ്ഡലങ്ങളിലേക്കാണ് ഇന്നലെ വോട്ടെടുപ്പ് നടന്നത്. ഉത്തരാഖണ്ഡ്, അരുണാചൽ പ്രദേശ്, സിക്കിം, മേഘാലയ, നാഗാലാൻഡ്, മിസോറം, തമിഴ്നാട് സംസ്ഥാനങ്ങളിലും, പുതുച്ചേരി, ആൻഡമാൻ നിക്കോബാർ ദ്വീപുകൾ, ലക്ഷദ്വീപ് എന്നീ കേന്ദ്രഭരണ പ്രദേശങ്ങളിലും വോട്ടെടുപ്പ് നടന്നു.

ലക്ഷദ്വീപ് - പോളിങ്

ലക്ഷദ്വീപിൽ ഇന്നലെ രാത്രി ഏറെ വൈകി ലോക്സഭാ തിരഞ്ഞെടുപ്പ് അവസാനിക്കുമ്പോൾ ആകെ 84 ശതമാനം പോളിംഗ് രേഖപ്പെടുത്തി. 10 ദ്വീപുകളിലായി 55 പോളിംഗ് ബുത്തുകളിലാണ് വോട്ടെടുപ്പ് നടന്നത്. വൈകുന്നേരം 6.30 പിന്നിടുമ്പോൾ വരിയിലുണ്ടായിരുന്ന എല്ലാ വോട്ടർമാർക്കും കുപ്പൺ നൽകി വോട്ടിടാനുള്ള അവസരമൊരുക്കിയതിന്റെ പശ്ചാത്തലത്തിൽ ചില ബുത്തുകളിൽ രാത്രി 9 മണി വരെ വോട്ടിംഗ് പ്രക്രിയകൾ നീണ്ടു നിന്നു.

നല്ല വാർത്ത

ആകാശവാണി തിരുവനന്തപുരം പ്രാദേശിക വാർത്താ വിഭാഗം അവതരിപ്പിക്കുന്ന പ്രത്യേക പരിപാടിയായ "നല്ല വാർത്ത"എല്ലാ ശനിയാഴ്ചയും വൈകുന്നേരം 6.40 ന് പ്രക്ഷേപണം ചെയ്യുന്നതാണ്. ഇന്ന് 6.30 ന്റെ പ്രാദേശിക വാർത്തകൾക്ക് ശേഷം നല്ല വാർത്ത കേൾക്കാവുന്നതാണ്.

ഡെങ്കിപ്പനി

വേനൽ മഴ തുടരുന്ന സാഹചര്യത്തിൽ ഡെങ്കിപ്പനി വ്യാപിക്കാൻ സാധ്യതയുള്ളതിനാൽ പ്രതിരോധം ഊർജിതമാക്കണമെന്ന് ആരോഗ്യ വകുപ്പ്. മഴക്കാല പൂർവ ശുചീകരണ പ്രവർത്തന പുരോഗതി വിലയിരുത്താൻ എല്ലാ ജില്ലകളിലും ജില്ലാ മെഡിക്കൽ ഓഫീസർമാരുടെ നേതൃത്വത്തിൽ പ്രത്യേക സമിതികൾ രൂപീകരിക്കും. ഡെങ്കിപ്പനി വ്യാപിക്കാതിരിക്കാൻ ആരോഗ്യ വകുപ്പ് നേരത്തെ തന്നെ ജാഗ്രതാ നിർദ്ദേശങ്ങൾ നൽകിയിരുന്നു.

പക്ഷിപ്പനി

ആലപ്പുഴയിൽ 2 സ്ഥലങ്ങളിലെ താറാവുകളിൽ പക്ഷിപ്പനി കണ്ടെത്തിയ സാഹചര്യത്തിൽ ആരോഗ്യ വകുപ്പ് പ്രതിരോധ

പ്രവർത്തനങ്ങൾ ശക്തമാക്കി. ഇതുമായി ബന്ധപ്പെട്ട് ആരോഗ്യ വകുപ്പ് നൽകുന്ന മാർഗനിർദ്ദേശങ്ങൾ എല്ലാവരും കർശനമായി പാലിക്കണമെന്ന് മന്ത്രി വീണ്ടും ജോർജ്ജ് പറഞ്ഞു. . രോഗബാധിത പ്രദേശങ്ങളിലുള്ളവരിലെ പനിയും മറ്റ് രോഗലക്ഷണങ്ങളും രണ്ടാഴ്ചക്കാലം പ്രത്യേക നിരീക്ഷണത്തിന് വിധേയമാക്കുമെന്നും മന്ത്രി വ്യക്തമാക്കി. രോഗം ബാധിച്ച പക്ഷികളുമായി ഇടപെടുവർ ക്യാറന്റൈൻ കൃത്യമായി പാലിക്കണം. ഈ പ്രദേശത്തിന് 10 കിലോ മീറ്റർ ചുറ്റളവിൽ വരുന്ന പ്രദേശങ്ങളിൽ നിരീക്ഷണം ശക്തിപ്പെടുത്തും. അടിയന്തിര സഹായങ്ങൾക്ക് ജില്ലാ മെഡിക്കൽ ഓഫീസിലെ 0477- 2251650 എന്ന് നമ്പറിൽ വിളിക്കുക

തുശൂർപുരം

തുശൂർപുരം വെടിക്കെട്ട് പൂർത്തിയായി. രാവിലെ പാറമേക്കാവും തിരുവമ്പാടിയും വെടിക്കെട്ട് നടത്തി. പുലർച്ചെ മൂന്നരയോടെ ആരംഭിക്കേണ്ട വെടിക്കെട്ട് പ്രതിഷേധം മൂലം മണിക്കൂറുകൾ വൈകിയിരുന്നു. വെടിക്കെട്ടിന് അനാവശ്യ നിയന്ത്രണം ഏർപ്പെടുത്തിയെന്ന് ആരോപിച്ച് തിരുവമ്പാടി ദേവസ്വം പ്രതിഷേധിക്കുകയായിരുന്നു. മന്ത്രി കെ. രാജനുമായി നടത്തിയ ചർച്ചയിലാണ് വെടിക്കെട്ട് നടത്താൻ തീരുമാനമായത്. ഇപ്പോൾ പകൽപ്പുരം പുരോഗമിക്കുകയാണ്.

പൈക്കുനി ഉത്സവം

ശ്രീപദ്മനാഭസ്വാമി ക്ഷേത്രത്തിലെ പൈക്കുനി ഉത്സവത്തിന് നാളെ ശംഖുംമുഖത്ത് നടക്കുന്ന ആറാട്ടോടെ സമാപനമാകും. വൈകിട്ട് 5ന് ആറാട്ട് ചടങ്ങുകൾ ആരംഭിക്കും. ശ്രീകോവിലിൽ ദീപാരാധന കഴിഞ്ഞ് ഗരുഡവാഹനങ്ങളിൽ ശ്രീപദ്മനാഭസ്വാമിയെയും നരസിംഹമൂർത്തിയെയും തിരുവമ്പാടി കൃഷ്ണനെയും പുറത്തെഴുന്നള്ളിക്കുന്നതോടെ ആറാട്ട് ഘോഷയാത്രയ്ക്ക് തുടക്കമാവും. ഉത്സവത്തോടനുബന്ധിച്ചുള്ള പള്ളിവേട്ട ചടങ്ങും മുളയിടൽ പുജയും ഇന്ന് നടക്കും.

ചൂട്

സംസ്ഥാനത്ത് ചൂട് തുടരുമെന്ന് കാലാവസ്ഥാ വകുപ്പ്. പാലക്കാട് ജില്ലയിൽ ഉയർന്ന താപനില 39°C വരെയും ആലപ്പുഴ, കൊല്ലം, പത്തനംതിട്ട, കോട്ടയം, തൃശൂർ, കോഴിക്കോട്, കണ്ണൂർ ജില്ലകളിൽ ഉയർന്ന താപനില 37°C വരെയും എറണാകുളം, മലപ്പുറം , കാസറഗോഡ് ജില്ലകളിൽ താപനില 36°C വരെയും ഉയരാൻ സാധ്യതയെന്നാണ് മുന്നറിയിപ്പ്.

ആറളം ഫാം

ആറളം ഫാമിലെ കാട്ടാന ശല്യത്തിൽ നിന്നുള്ള സംരക്ഷണത്തിനായി കർശന സുരക്ഷ നിലവിലുള്ളതായി ഡിവിഷണൽ ഫോറസ്റ്റ് ഓഫീസർ അറിയിച്ചു. ആർ ആർ ടി, രാത്രികാല പട്ടോളിങ്ങിനുള്ള പ്രത്യേക ടീം എന്നിവ ജാഗ്രതയോടെ രംഗത്തുണ്ട്. 10.5 കിലോമീറ്റർ നീളത്തിൽ വന്യജീവി സങ്കേത അതിർത്തിയിൽ ടി ആർ ഡി എം മുഖേന നിർമ്മിക്കുന്ന ആനമതിലിന്റെ പ്രവൃത്തി പുരോഗമിക്കുകയാണെന്നും സി.എഫ്.ഒ വാർത്താക്കുറിപ്പിൽ അറിയിച്ചു.

വെട്ടിപരിക്കേൽപ്പിച്ചു

മാനാറിൽ വിവാഹഭൃഗ്ഗന നിരസിച്ച് യുവതിയെയടക്കം കുടുംബത്തിലെ അഞ്ചുപേരെ വെട്ടി പരിക്കേൽപ്പിച്ച യുവാവ് പിടിയിൽ. ചെന്നിത്തല കാരാജയിൽ ഇന്നലെ രാത്രിയിലാണ് സംഭവമുണ്ടായത്. ഒരു കുടുംബത്തിലെ അഞ്ച് പേർക്ക് വെട്ടേറ്റു. ഇവരിൽ രണ്ട് പേരുടെ നില ഗുരുതരമാണ്. പ്രതി രണ്ടിത്ത് രാജേന്ദ്രനെ മാന്നാർ പൊലീസ് അറസ്റ്റ് ചെയ്തു.

സ്വർണ്ണവില

സ്വർണ്ണവിലയിൽ ഇന്ന് കുറവ് രേഖപ്പെടുത്തി. ഗ്രാമിന് 10 രൂപ കുറഞ്ഞ് 6805 രൂപയും, പവന് 80 രൂപ കുറഞ്ഞ് 54,440 രൂപയുമാണ് ഇന്നത്തെ വില.

ഐ പി എൽ

ഐപിഎല്ലിൽ ഇന്ന് ഡൽഹി ക്യാഷിറൽസ് സൺ റൈസേഴ്സ് ഹൈദരാബാദിനെ നേരിടും. ന്യൂഡൽഹിയിലെ അരുൺ ജയില്ലി സ്റ്റേഡിയത്തിൽ രാത്രി 7.30നാണ് മത്സരം. പോയിന്റ് പട്ടികയിൽ ഹൈദരാബാദ് നാലാമതും ഡൽഹി ക്യാഷിറൽസ് ആറാമതുമാണ്. ഇന്നലെ നടന്ന മത്സരത്തിൽ ലഖ്നൗ സൂപ്പർ ജയന്റ്സ് ചെന്നൈ സൂപ്പർ കിംഗ്സിനെ 8 വിക്കറ്റിന് പരാജയപ്പെടുത്തിയിരുന്നു

ഐഎസ്എൽ

ഐഎസ്എല്ലിൽ ഇന്ന് എഫ്സി ഗോവ, ചെന്നൈയിൻ എഫ്സിയെ നേരിടും. രാത്രി 7.30ന് ഗോവയിലെ ഫത്തോർഡ സ്റ്റേഡിയത്തിലാണ് മത്സരം. ഇന്നലെ ഒഡീയ്ക്കെതിരെ നടന്ന പ്ലേഓഫ് മത്സരത്തിൽ പരാജയപ്പെട്ട്, സെമിഫൈനൽ കാണാതെ കേരളാ ബ്ലാസ്റ്റേഴ്സ് പുറത്തായിരുന്നു.

വി ഡി സതീശൻ

ബിജെപിയെ പ്രീണിപ്പിക്കാനാണ് മുഖ്യമന്ത്രി പിണറായി വിജയൻ ശ്രമിക്കുന്നതെന്ന് പ്രതിപക്ഷ നേതാവ് വി.ഡി.സതീശൻ ആരോപിച്ചു. സി.പി.ഐ(എം) രാഹുൽഗാന്ധിയെ നിരന്തരം ആക്ഷേപിക്കുകയാണെന്നും പ്രതിപക്ഷ നേതാവ് കുറുപ്പെടുത്തി.

RNU TVPM